

# آنکھیں بند کر کے نماز پڑھنا کیسا؟



ڈائریکٹریٹ  
دارالافتاء اہل سنت  
Darul Ifta Ahle Sunnat

ریفرنس نمبر: HAB-225

تاریخ: 07-11-2023

کیا فرماتے ہیں علمائے دین و مفتیان شرع متین اس بارے میں کہ دار الافتاء اہلسنت سے ایک فتوی جاری ہوا ہے کہ نماز میں آنکھیں بند کرنا مکروہ تنزیہ ہے، البتہ اگر خشوع حاصل ہوتا ہے تو آنکھیں بند کر کے نماز پڑھنا بہتر ہے۔ یہ مسئلہ کئی علمائے سنا بھی ہے، لیکن زید کا کہنا ہے کہ یہ درست نہیں، کیونکہ سیدی اعلیٰ حضرت رحمۃ اللہ تعالیٰ علیہ نے جد الممتاز میں یہ فرمایا ہے کہ آنکھیں بند کرنے کا مکروہ ہونا صرف قیام کی حالت کے ساتھ خاص ہے۔ باقی اركان میں مکروہ نہیں ہے۔ برآہ کرم اس کی وضاحت فرمادیں۔

بسم اللہ الرحمن الرحیم

الجواب بعون الملك الوهاب اللهم هداية الحق والصواب

دار الافتاء اہلسنت کا فتوی بالکل درست ہے۔ نماز میں آنکھیں بند رکھنا مطلقاً مکروہ ہے، البتہ نمازی کو آنکھیں بند رکھنے سے خشوع و خضوع حاصل ہو، تو اس کے لیے آنکھوں کا بند رکھنا بہتر ہے۔ زید نے جد الممتاز کی عبارت کو مکمل ذکر نہیں کیا اور نہ ہی امام اہلسنت رحمۃ اللہ تعالیٰ علیہ کے مختار اور مقصود کو سمجھا۔

والتفصیل ذلک:

فقہائے احناف نے نماز میں آنکھوں کے بند رکھنے کے مکروہ ہونے کی مختلف علیل بیان کی ہیں۔

**بعض نے فقط حدیث مبارک پر اقتصار کرتے ہوئے اسے مکروہ قرار دیا۔**

**2:** ایک علت یہ بیان کی گئی کہ چونکہ قیام کی حالت میں سجدے کی جگہ پر نظر رکھنا سنت ہے اور آنکھیں بند رکھنے کی وجہ سے اس سنت کا ترک ہو جائے گا اور یہ مکروہ ہے۔

**3:** جبکہ بعض نے فقهہ حدیث کا اعتبار کرتے ہوئے اس کی علت اس کے خشوع و خضوع کے منافی ہونے کو بیان کیا۔

**4:** جبکہ اس ممانعت کی ایک علت یہود سے مشابہت کو بیان کیا گیا ہے۔

اعلیٰ حضرت امام اہلسنت رحمۃ اللہ تعالیٰ علیہ نے رد المحتار میں بیان کردہ علت "قیام کی حالت میں سجدے کی جگہ پر نظر رکھنا۔۔۔ اخ" پر کلام کرتے ہوئے فرمایا کہ جب اس کو پیش نظر رکھا جائے گا تو یہ ممانعت صرف قیام کے ساتھ خاص ہو گی، کیونکہ فقہاء کرام نے سنت صرف قیام کی حالت میں سجدہ کی جگہ پر نظر کرنے کو قرار دیا ہے، رکوع و سجود قومہ جلسہ وغیرہ میں مختلف مقامات پر نظر رکھنا آداب میں سے شمار کیا گیا ہے اور آداب و مستحبات کا ترک مکروہ نہیں ہوتا، مکروہ قرار دینے کے لیے دلیل درکار ہے اور پھر آپ نے درمختار میں مذکور علت یعنی حدیث کو درست علت قرار دیا۔

اس کے بعد تیسری علت "یعنی خشوع اور خضوع کے منافی ہونا" کو تبیین کے حوالے سے بیان کیا اور اس علت کو دوسری علت سے بہتر قرار دیا اور پھر چوتھی علت جلی کے حوالے سے ذکر کی اور اسے سب سے زیادہ اظہر قرار دیا۔

اہل علم و افتاء سے یہ بات مخفی نہیں کہ یہ فقط ذکرِ اقوال ہے، اسے فتویٰ و مختار نہیں کہا جاتا۔ امام اہلسنت رحمۃ اللہ تعالیٰ علیہ کا موقف وہی ہے جو دارالافتاء اہلسنت کے فتویٰ میں بیان کیا گیا ہے۔ کما سیأتی نص الامام اور یہ فقط دوسری علت پر توضیح ہے۔

**والتحقیق ذلك:**

امام طبرانی معاجم ثلاثة میں اور حافظ ابن عدی رحمہما اللہ تعالیٰ الكامل فی ضعفاء الرجال میں حضرت سیدنا ابن عباس رضی اللہ تعالیٰ عنہما سے روایت کرتے ہیں کہ رسول اللہ صلی اللہ تعالیٰ علیہ وآلہ وسلم نے

فرمایا: ”إذا قام أحدكم في الصلاة فلا يغمض عينيه“ جب تم میں کوئی نماز پڑھے تو اپنی آنکھوں کو بند نہ کرے۔

(المعجم الصغير، جلد 1، صفحہ 37، حدیث 24)

(المعجم الأوسط، جلد 2، صفحہ 356، حدیث 2218)

(المعجم الكبير، جلد 11، صفحہ 34، رقم الحديث 10956)

(الكامل في ضعفاء الرجال، جلد 9، صفحہ 585، رقم 16186، مطبوعات بيروت وضعفه غير واحد من الأئمة)

بدائع الصنائع میں ہے: ”ويكره أن يغمض عينيه في الصلاة؛ لماراوي عن النبي صلى الله عليه وسلم أنه نهى عن تغميض العين في الصلاة؛ وأن السنة أن يرمي ببصره إلى موضع سجوده وفي التغميض ترك هذه السنة؛ وأن كل عضو وطرف ذو حظ من هذه العبادة فكذا العين“ ترجمہ: نماز میں آنکھیں بند کرنا مکروہ ہے، کیونکہ حضور صلی اللہ علیہ وسلم سے مردی ہے کہ نبی کریم صلی اللہ علیہ وسلم نے نماز میں آنکھیں بند کرنے سے منع فرمایا ہے اور کیونکہ سنت یہ ہے کہ بندے کی آنکھیں موضع سجود کی طرف ہوں اور آنکھیں بند کرنے سے اس سنت کا ترک لازم آئے گا اور اس لیے کہ ہر عضو اور طرف کے لیے اس عبادت میں سے حصہ ہوتا ہے پس آنکھ بھی ایسے ہی ہے۔

(بدائع الصنائع، جلد 02، صفحہ 81، دارالحدیث، القاهرۃ)

تنویر الابصار مع در مختار میں ہے: ”(وتغميض عينيه) للنهي إلا لكمال الخشوع“ ترجمہ: اپنی آنکھوں کو بند رکھنا (مکروہ ہے) کیونکہ اس سے منع کیا گیا ہے، سوائے اس صورت کے کہ جب کمال خشوع حاصل ہوتا ہو۔

اس پر علامہ شامی رحمۃ اللہ تعالیٰ علیہ لکھتے ہیں: ”وعلل في البدائع بان السنة ان يرمي ببصره الى موضع سجوده، وفي التغميض تركها“ ترجمہ: بدائع الصنائع میں اس کی علت یہ بیان کی گئی ہے کہ سنت یہ ہے کہ بندے کی آنکھیں موضع سجود کی طرف ہوں اور آنکھیں بند کرنے سے اس سنت کا ترک لازم آئے گا۔

بدائع میں موجود علت ”سنت کے ترک کی وجہ سے آنکھوں کا بند کرنا مکروہ ہے“ کا تقاضا یہ تھا کہ

یہ کراہت صرف قیام کے ساتھ مخصوص ہو، کیونکہ سنت صرف قیام میں موضع سجود کی طرف دیکھنے کی ہے، باقی آرکان میں فقط استحباب ہے۔

اسی پر اعلیٰ حضرت رحمۃ اللہ تعالیٰ علیہ فرماتے ہیں: ”ثُمَّ هُوَ أَنْ ثَبِّتَ كَانَ مَقْتُصِرًا عَلَى كَرَاهَةِ التَّغْمِيظِ حَالَةِ الْقِيَامِ، إِمَّا الرُّكُوعُ وَالسُّجُودُ وَالقَعْدَةُ فَيَنْدِبُ النَّظرُ إِلَيْهَا إِلَى الْقَدْمِ وَالْأَرْبَةِ وَالْحَضْرِ، وَلَمْ يُثْبِتْ كَوْنِهِ سَنَةً، وَإِنْمَا عَدُّوهُ مِنَ الْآدَابِ، وَمَا يُلْزِمُ مِنْهُ تَرْكُ فَضْلِيَّةً فَلَا يُحْكَمُ بِكَرَاهَتِهِ بَلْ لَا بُدُّ لَهَا مِنْ دَلِيلٍ خَاصٍ، فَلَعْلَ الْوَجْهِ مَا مَسَّنِي عَلَيْهِ الشَّارِحُ رَحْمَةُ اللَّهِ تَعَالَى“ ترجمہ: پھر وہ ممانعت (نماز کی حالت میں آنکھیں بند کرنے کی) اگر ثابت بھی ہوگی، تو حالت قیام میں آنکھیں بند کرنے کی کراہت (تنزیہی) پر محمول ہوگی، رہی بات رکوع، سجود اور قعود کی، تو ان میں قدم، ناک اور گود میں نظر کرنا مستحب ہے، لیکن یہ سنت سے ثابت نہیں ہے، علمائے کرام نے اس کو محض نماز کے آداب میں سے شمار کیا ہے اور اس سے فقط فضیلت کو چھوڑنا لازم آئے گا، اس پر کراہت کا حکم نہیں لگے گا، بلکہ اس کے لیے دلیل خاص کا ہونا ضروری ہے، شاید مکروہ ہونے کی علت وہی جس کو شارح علیہ الرحمۃ نے بیان فرمایا ہو۔

(جد الممتاز، جلد 3، صفحہ 400، مطبوعہ دارالکتب العلمیہ، بیروت)

واضح ہو گیا کہ امام اہلسنت رحمۃ اللہ تعالیٰ علیہ نماز میں مطلقاً آنکھیں بند کرنے کو مکروہ قرار دے رہے ہیں، اس کو قیام دون غیرہ کے ساتھ مختص نہیں فرمایا ہے۔

اسی بات کو آپ رحمۃ اللہ تعالیٰ علیہ نے فتاویٰ رضویہ میں یوں ارشاد فرمایا: ”خادم فقه جانتا ہے تحصیل مقصود کے لئے بعض مکروہات سے کراہت زائل ہو جاتی ہے، جیسے نماز میں آنکھیں بند کرنا مکروہ ہے اور خشوع یوں نہیں ملتا ہے، تو آنکھیں بند کرنا، ہی اولیٰ۔ كما في الدر المختار كره تغميض عينيه للنهى الاكمال الخشوع، وفي رد المختار بان خاف فوت الخشوع بسبب رؤية ما يفرق الخاطر فلا يكره بل قال بعض العلماء: انه الاولى، وليس بعيد حلبه وبحر۔ اقول: ولعل التحقيق ان بخشية فوات الخشوع تزول الكراهة وبتحققه يحصل الاستحباب، والله تعالى اعلم (ترجمہ): جیسا کہ در مختار میں ہے: نہی کی وجہ سے اپنی دونوں آنکھیں بند کرنا مکروہ ہے البتہ اگر (آنکھیں بند کرنے کی وجہ سے) کمال خشوع حاصل ہو (تو مکروہ نہیں) اور رد المختار میں ہے: بایں طور

کہ اگر خیال کو بٹانے والی چیزیں دیکھنے کی وجہ سے خشوع کے فوت ہونے کا اندیشه ہو تو مکروہ نہیں، بلکہ بعض علماء کرام نے فرمایا کہ (اس صورت میں آنکھیں بند کرنا) اولیٰ ہے اور یہ بعید نہیں ہے۔ حلبة و بحر (میں اسی طرح ہے)۔ میں کہتا ہوں: شاید تحقیق یہ ہے کہ خشوع کے فوت ہونے کے اندیشے کے سبب کراہت ختم ہو جائے گی اور اگر خشوع حاصل ہوتا ہو، تو پھر اس صورت میں استحباب حاصل ہو جائے گا۔ **واللہ تعالیٰ اعلم بالصواب۔**“ (فتاویٰ رضویہ، جلد 9، صفحہ 156، مطبوعہ رضا فاؤنڈیشن، لاہور)

اسی اطلاق کو اکثر کتب معتبرہ مثلاً: **کنز الدقائق** صفحہ 176؛ **متن المختار**، جلد 1، صفحہ 62؛ **تحفة الملوك**، صفحہ 84؛ **مواهب الرحمن**، صفحہ 179؛ **فتاویٰ قاضی خان**، جلد 1، صفحہ 157؛ **تحفة الفقهاء**، جلد 1، صفحہ 142؛ **الدرر والغرر**، جلد 1، صفحہ 106 وغیرہ میں اختیار کیا گیا ہے۔ نہر الفائق اور بحر الرائق میں اس علت کے اطلاق کے پیش نظر سجدے میں آنکھیں بند رکھنے کی کراہت کو بیان فرمایا ہے۔

نہر الفائق میں ہے: ”کرہ تغمیض عینیہ ولو فی السجود کما هو ظاهر الاطلاق للنهی عن ذالک“ ترجمہ: نماز میں آنکھیں بند کرنا مکروہ ہے اگرچہ بندہ سجدہ میں ہو جیسا کہ حدیث پاک کا ظاہری اطلاق ہے کہ آنکھیں بند کرنے پر نہیں وارد ہوئی ہے۔

(النہر الفائق، جلد 01، صفحہ 282، طبع دارالکتب العلمیہ)

اسی طرح بحر الرائق میں ہے: ”و ظاهر کلامہم أنه لا يغمض في السجود وقد قال جماعة من الصوفية نفعنا الله بهم: يفتح عينيه في السجود لأنهما يسجدان“ ترجمہ: فقہائے کرام کے کلام سے ظاہر ہے کہ سجدے میں بھی آنکھیں بند نہ کی جائیں اور صوفیہ کی ایک جماعت نے فرمایا: (اللہ عز وجل ان سے ہمیں نفع عطا فرمائے) کہ سجدے میں اپنی آنکھیں کھلی رکھے، کیونکہ دونوں آنکھیں سجدہ کرتی ہیں۔

(البحر الرائق، جلد 02، صفحہ 45، طبع دار احیاء التراث، بیروت)

نیز اس کی ایک علت خشوع و خضوع کا حصول ہے اور یہ علت بھی **تحقیص بالقیام کی نفی** کرتی ہے۔

امام زیلیعی رحمۃ اللہ تعالیٰ علیہ **تبیین الحقائق** میں فرماتے ہیں: ”ولانه ینافی الخشوع وفيه نوع وubit“ ترجمہ: اور کیونکہ یہ (نماز میں آنکھیں بند کرنا مکروہ ہے) خشوع کے منافی ہے اور ایک عبث کام

کرنا ہے۔

امام الہسن رحمۃ اللہ تعالیٰ علیہ اس علت کے حوالے سے لکھتے ہیں: ”واحسن منہ تعلیل الامام الزیلیعی (بانہ ینافی الخشوع وفیہ نوع عبث)“ اور اس سے اچھی علت وہ ہے جس کو امام زیلیعی علیہ الرحمۃ نے بیان فرمایا: یہ (نماز میں آنکھیں بند کرنا) خشوع کے منافی ہے، اور ایک عبث کام ہے۔

(جد الممتاز، جلد 03 صفحہ 400، مطبوعہ دارالکتب العلمیہ، بیروت)

صاحب ہدایہ اپنی *تصنیف التجنیس والبزید* میں فرماتے ہیں: ”ویکرہ أن یغمض المصلى عینیہ فی الصلاة، لانه عادة اليهود“ ترجمہ: نمازی کے لئے نماز میں آنکھیں بند کرنا مکروہ ہے، کیونکہ یہ یہودیوں کی عادت ہے۔

علامہ شبی رحمۃ اللہ تعالیٰ علیہ تبیین کے حاشیہ میں فرماتے ہیں: ”لأنه تشبه باليهود ذكره في الدرأية نقلًا عن الفتاوى الظهيرية“ ترجمہ: (نماز میں آنکھوں کا بند رکھنا مکروہ) اس لیے ہے کہ یہ یہودیوں کے ساتھ تشبہ ہے، اسے درایہ میں فتاویٰ ظہیریہ کے حوالے سے ذکر کیا ہے۔

(حاشیة الشلبی علی تبیین الحقائق، جلد 1، صفحہ 164، طبع کوئٹہ)

یہی بات علامہ محمد بن محمد المعروف ابن امیر الحاج الجلبي رحمۃ اللہ تعالیٰ علیہ نے حلبة الجلبي جلد 2، صفحہ 454 پر ارشاد فرمائی ہے۔

امام الہسن رحمۃ اللہ تعالیٰ علیہ اس پر فرماتے ہیں: ”واظہر من الكل ما في "الجلبي" (انه صنیع اهل الكتاب)“ ان تمام علل سے ظاہر علت وہ ہے، جو حلہ میں بیان فرمائی کہ یہ اہل کتاب کا طریقہ ہے۔

(جد الممتاز، جلد 03، صفحہ 400، مطبوعہ دارالکتب العلمیہ، بیروت)

وَاللَّهُ أَعْلَمُ بِعِزَّهُ وَرَوْلَهُ أَعْلَمُ بِصَلَوةِ اللَّهِ تَعَالَى عَلَيْهِ وَآلِهِ وَسَلَّمَ

كتب

ابو حمزہ محمد حسان عطاری



الجواب صحيح

مفتي محمد قاسم عطاري

22 ربیع الآخر 1445ھ / 07 نومبر 2023ء